



# ज्ञानसिंधु परीक्षा प्रहार हिन्दी नोट्स एवं प्रश्न बैंक (2021-22)

## कैकेयी का अनुताप



### पद्यांश पर आधारित प्रश्नोत्तर

पद्यांशों से बनने वाले सभी महत्वपूर्ण प्रश्नों का संकलन

(1) 'यह सच है तो अब लौट चलो तुम घर को।

'चौंके सब सुनकर अटल कैकेयी- स्वर को।

सबने रानी की ओर अचानक देखा,

वैधव्य तुषारावृता यथा विधु- लेखा।

बैठी थी अचल तथापि असंख्यतरंगा,

वह सिंही अब भी धरती गोमुखी गंगा

" हाँ, जनकर भी मैंने न भरत को जाना,

सब सुन लें, तुमने स्वयं अभी यह माना।

यह सच है तो फिर लौट चलो घर भैया ,

अपराधिन मैं हूँ तात, तुम्हारी मैया।।

1. प्रस्तुत पद्यांश का सन्दर्भ लिखिए।

अथवा पद्यांश के कवि व शीर्षक का नाम लिखिए।

उ०- प्रस्तुत पद्यांश हमारी पाठ्य-पुस्तक के काव्य खंड के अंतर्गत 'कैकेयी का अनुताप' नामक कविता से उद्धृत है तथा इसके रचनाकार द्विवेदी युगीन प्रसिद्ध राष्ट्रकवि 'मैथिलीशरण गुप्त' जी हैं।

2. पद्यांश का प्रसंग क्या है?

उ०- श्रीराम ने कैकेयी को सम्बोधित करते हुए कहा था कि भरत की जननी होते हुए भी वे उन्हें समझ नहीं पाईं। उसी बात को लक्ष्य कर कैकेयी राम से कहती हैं।

3. रेखांकित अंश की व्याख्या कीजिए।

उ०- उस समय विधवा के वेश में वह सफेद वस्त्र धारण किए ऐसी प्रतीत हो रही थी, मानो कुहरे से ढकी चाँदनी हो। यद्यपि कैकेयी निश्चल और स्थिर बैठी हुई थी, तथापि उसके हृदय में अनेक प्रकार के भावों की लहरें उठ रही थीं। सिंहनी जैसा रूप धारण करनेवाली वह कैकेयी अब गोमुखी गंगा के समान शान्त, शीतल और पवित्र हो उठी थी; अर्थात् उसके मुख से गंगाजल के समान कल्याणकारी और मधुर शब्द निकल रहे थे। कैकेयी ने राम से कहा कि यह सत्य है कि भरत को जन्म देकर भी मैं उसे न पहचान सकी। सभी व्यक्ति मेरी इस बात को सुन लें। राम ने भी अभी इसी बात को स्वीकार किया है।

4. काव्यगत सौंदर्य -

भाषा- साहित्यिक खड़ीबोली

अलंकार - उत्प्रेक्षा, उपमा एवं रूपका

रस - शान्त।

छन्द - सवैया।

5. पद्यांश के पाठ का शीर्षक और कवि का नाम लिखिए।

उ०- प्रस्तुत पद्यांश राष्ट्रकवि मैथिलीशरण गुप्त द्वारा लिखित महाकाव्य 'साकेत' के आठवें सर्ग से हमारी हिन्दी की पाठ्यपुस्तक के काव्य भाग में संकलित 'कैकेयी का अनुताप' शीर्षक से उद्धृत है।

6. राम की उस रात्रिकालीन सभा में सभी क्या सुनकर चौंक पड़े?

उ०- राम की उस रात्रिकालीन सभा में सभी कैकेयी के इस दृढ़ स्वर को सुनकर चौंक पड़े कि हे राम ! यदि तुम्हारी बात सत्य है कि मैं माँ होते भी भरत की बात न समझ पाई तो अब तुम घर को लौट चलो; अर्थात् अपनी नासमझी में मैंने जो तुम्हारे वनवास की कामना की थी, मेरी उस भूल को तुम भुला दो।

7. एक विधवा के वेश में कैकेयी उस समय कैसी प्रतीत हो रही थी?

उ०- एक विधवा के वेश में कैकेयी उस समय सफेद वस्त्र धारण किए हुए ऐसी प्रतीत हो रही थी, मानो कुहरे से ढकी चाँदनी हो।

8. सिंहनी जैसा रूप धारण करनेवाली कैकेयी इस समय किस रूप में दिखाई दे रही थी?

उ०- सिंहनी जैसा रूप धारण करनेवाली कैकेयी इस समय गोमुख गंगा के समान शान्त, शीतल और पवित्र रूप में दिखाई दे रही थी।

9. प्रस्तुत पद्यांश में किन - किन पात्रों के बीच संवाद हो रहा है?

उ०- प्रस्तुत पद्यांश में कैकेयी और राम के बीच संवाद हो रहा है।

\* || ज्ञानम् मनुष्यस्य तृतीय नेत्रम् || \*

www.gyansindhuclasses.com



10. घर लौट चलने के लिए कौन किससे आग्रह कर रहा है?

उ०- घर लौट चलने के लिए कैकेयी राम से आग्रह कर रही है।

11. सिंहनी और गोमुखी गंगा से क्या अभिप्राय है?

उ०- सिंहनी ' का अभिप्राय यहाँ पर वीरांगना और साहसिनी से है। ' गोमुखी ' से अभिप्राय शान्त और पवित्र वाणीवाली है।

(2) दुर्बलता का ही चिह्न विशेष शपथ है,

पर, अबलाजन के लिए कौन - सा पथ है?

यदि मैं उकसाई गई भरत से होऊँ,

तो पति समान ही स्वयं पुत्र भी खोऊँ।

ठहरो, मत मेरी पत्नी कहें जो पति लो,

पाओ यदि उसमें सार उसे सब चुन लो।

करके पहाड़ - सा पाप मौन रह जाऊँ?

राईभर भी अनुताप न करने पाऊँ?

" थी सनक्षत्र शशि - निशा ओस टपकाती ,

रोती थी नीरव सभा हृदय थपकाती।

उल्का - सी रानी दिशा दीप्त करती थी ,

सबमें भय - विस्मय और खेद भरती थी।

" क्या कर सकती थी, मरी मन्थरा दासी ,

मेरा ही मन रह सका न निज विश्वासी।।

1. रेखांकित अंश की व्याख्या कीजिए।

उ०- सौगन्ध खाना यद्यपि व्यक्ति की कमजोरी का प्रमाण है, तथापि मुझ अबला के लिए सौगन्ध खाकर अपनी बात को प्रमाणित करने के अतिरिक्त और कोई उपाय नहीं है। इस प्रकार सौगन्ध खाते हुए कैकेयी ने कहा कि वास्तविकता यह है कि इस कार्य के लिए भरत ने मुझे नहीं उकसाया है। यदि कोई इस बात को सिद्ध कर दे कि मुझे भरत ने इस कार्य के लिए प्रेरित किया है तो मैं पति के समान ही अपने पुत्र को भी खो दूँ।

अलंकार - उपमा एवं अनुप्रास।

रस - शान्त।

2. पद्यांश के पाठ और कवि का नाम लिखिए।

उ०- राष्ट्रकवि मैथिलीशरण गुप्त द्वारा लिखित महाकाव्य ' साकेत ' के आठवें सर्ग कैकेयी का अनुताप ' शीर्षक से उद्धृत है।

3. रेखांकित अंश की व्याख्या कीजिए। अथवा

"दुर्बलता का ही चिह्न विशेष शपथ है।" इस पंक्ति में निहित भाव स्पष्ट कीजिए।

उ०- "दुर्बलता का ही चिह्न विशेष शपथ है।" इस पंक्ति को कैकेयी ने अपनी भूल स्वीकार करते हुए पंचवटी में उपस्थित सभा और श्रीराम के समक्ष कहा था। जिसका आशय यह था कि सौगन्ध खाना यद्यपि व्यक्ति की कमजोरी का प्रमाण है, तथापि मुझ अबला के लिए सौगन्ध खाकर अपनी बात को प्रमाणित करने के अतिरिक्त और कोई उपाय शेष नहीं रह गया है।

4. अपनी बात को प्रमाणित करने के लिए कैकेयी के पास एकमात्र क्या उपाय था?

उ०- अपनी बात को प्रमाणित करने के लिए कैकेयी के पास एकमात्र उपाय शपथ खाकर अपनी बात कहना ही था।

5. अपने पाप और पश्चात्ताप के सन्दर्भ में कैकेयी ने क्या कहा?

उ०- अपने पाप और पश्चात्ताप के सन्दर्भ में कैकेयी ने कहा कि मेरे लिए यह सम्भव नहीं है कि मैं पहाड़ से बड़ा पाप करके भी चुप रह जाऊँ और राई जैसा छोटा - सा पश्चात्ताप भी न कर सकूँ।

6. उल्का-सी रानी दिशा दीप्त करती थी पंक्ति में कौन सा अलंकार है?

उ०- उपमा अलंकार

कहते आते थे यही अभी नरदेही,

' माता न कुमाता, पुत्र कुपुत्र भले ही।



' अब कहें सभी यह हाय! विरुद्ध विधाता,

' है पुत्र पुत्र ही, रहे कुमाता माता। '

## 1. रेखांकित अंश की व्याख्या कीजिए।

उ०- हे पुत्र राम ! अभी तक लोग कहावत के रूप में यही कहते आए हैं कि पुत्र माता के प्रति चाहे कितने ही अपराध कर ले, किन्तु माता कभी भी उस पर क्रोध नहीं करती और न ही वह क्रोध में भरकर पुत्र का कोई अहित करती है। इसीलिए कहा जाता है कि पुत्र भले ही कुपुत्र सिद्ध हो, किन्तु माता कभी कुमाता नहीं होती। परन्तु मैंने तो माता होकर भी पुत्र भरत और तुम्हारा दोनों का ही अहित किया है ; अतः मैं वास्तव में लोगों की दृष्टि में एक बुरी माता हूँ।

मगर मैंने यह सब दुष्कृत्य कोई अपने आप जान - बूझकर नहीं किया है, बल्कि मेरा भाग्य मेरे विपरीत था, जिसने मुझसे यह सब कार्य कराया ; फिर मैं अपने दुर्भाग्य के आगे क्या कर सकती थी? अब तो मैं दुष्कृत्य को देखकर लोग यही कहेंगे कि पुत्र ने तो माता के प्रति अपने कर्तव्यों का पूर्ण निर्वाह करते हुए स्वयं को सच्चा पुत्र सिद्ध कर दिया, किन्तु माता कुमाता हो गई। इस प्रकार अब लोग पुरानी कहावत के स्थान पर यह नई कहावत कहा करेंगे कि पुत्र तो सदैव पुत्र ही रहता है, भले ही माता कुमाता बन जाए।

## 2. काव्यगत सौंदर्य -

अलंकार - अनुप्रास, वीप्सा।

रस - करुण एवं शान्ता।

छन्द - सवैया।

गुण - प्रसादा।

## 3. कविता का शीर्षक और कवि का नाम लिखिए।

उ०- राष्ट्रकवि मैथिलीशरण गुप्त द्वारा लिखित महाकाव्य ' साकेत ' के आठवें सर्ग कैकेयी का अनुताप ' शीर्षक से उद्धृत है।

## 4. " कहते आते थे यही अभी नरदेही, माता न कुमाता, पुत्र कुपुत्र भले ही। " इस पंक्ति के माध्यम से कैकेयी ने क्या कहा है?

उ०- इस पंक्ति के माध्यम से कैकेयी ने यह कहा है कि अभी तक लोग कहावत के रूप में यही कहते आए हैं कि पुत्र माता के प्रति चाहे कितने ही अपराध कर ले, किन्तु माता कभी भी उस पर क्रोध नहीं करती और न ही क्रोध में अपने पुत्र का कोई अहित करती है, परन्तु मैंने तो माता होकर पुत्र भरत और तुम्हारा ; दोनों का ही अहित किया है। इसलिए मैं वास्तव में लोगों की दृष्टि में एक बुरी माता हूँ।

## 5. कैकेयी के अनुसार उनसे हुआ पाप किसने कराया?

उ०- कैकेयी के अनुसार उन्होंने कोई भी दुष्कृत्य जानबूझकर नहीं किया। उनका भाग्य ही उनके विपरीत था, जिसने उनसे ऐसा अपराध कराया।

## 6. कैकेयी के अनुसार उनके दुष्कृत्य को देखकर अब लोग क्या कहेंगे?

उ०- यही कहेंगे कि पुत्र तो सदैव पुत्र ही रहता है, भले ही माता कुमाता बन जाए।

## 7. नरदेही ' शब्द का अर्थ स्पष्ट कीजिए।

उ०- नरदेही शब्द का अर्थ है - नर को देह धारण करनेवाला अर्थात् मनुष्य।

## (4) बस मैंने इसका बाह्य - मात्र ही देखा,

दृढ़ हृदय न देखा, मृदुल गात्र ही देखा।

परमार्थ न देखा, पूर्ण स्वार्थ ही साधा,

इस कारण ही तो हाय आज यह बाधा।

युग युग तक चलती रहे कठोर कहानी '

रघुकुल में भी थी एक अभागिन रानी।

'निज जन्म जन्म में सुने जीव यह मेरा

'धिककार! उसे था महा स्वार्थ ने घेरा

## 1. रेखांकित अंश की व्याख्या कीजिए।

उ०- मैंने अपने इस पुत्र ( भरत ) का मात्र ऊपरी रूप ही देखा, मैं उसके दृढ़ हृदय को नहीं देख सकी। मैंने इसके कोमल गात्र (शरीर) को ही देखा, मैं इसके पारमार्थिक स्वरूप को न देख पाई और अपना पूर्ण स्वार्थ साधना चाहा। इस कारण ही तो आज मेरा जीवन बाधाग्रस्त है।

भाषा - शुद्ध साहित्यिक खड़ीबोली।

अलंकार - अनुप्रास।

रस - शान्त।



2. "युग-युग तक चलती रहे कठोर कहानी, रघुकुल में थी एक अभागिन रानी।" इस पंक्ति का भाव स्पष्ट कीजिए।  
उ०- "युग - युग तक चलती रहे कठोर कहानी, रघुकुल में थी एक अभागिन रानी।" इस पंक्ति का भाव कैकेयी के इस कथन में निहित है कि उसने अपने जीवन में इतना अधिक गम्भीर अपराध किया है कि युग - युग तक सारा संसार इस कहानी को सुनता रहेगा कि राजा रघु के कुल में एक ऐसी रानी थी, जो सर्ववैभव - सम्पन्न होकर भी बहुत अभागी थी।
3. कैकेयी के अनुसार उन्होंने भरत में केवल क्या देखा?  
उ०- कैकेयी के अनुसार उन्होंने भरत का मात्र ऊपरी रूप ही देखा, वे अपने पुत्र के दृढ़ हृदय को नहीं देख पाईं। उन्होंने भरत के कोमल गात को ही देखा और उसके रूप में केवल अपना स्वार्थ ही देखा, उसके हृदय के पारमार्थिक रूप को नहीं देख पाईं।
4. कैकेयी के शब्दों में प्रत्येक जन्म में उनकी आत्मा क्या सुनेगी?  
उ०- कैकेयी के शब्दों में प्रत्येक जन्म में उनकी आत्मा यह सुनेगी कि धिक्कार है। उस रानी कैकेयी को जिसे महास्वार्थ ने घेर लिया था।
5. प्रस्तुत पद्यांश में किन - किन पात्रों के बीच संवाद हो रहा है?  
उ०- प्रस्तुत पद्यांश में राम और कैकेयी पात्रों के बीच संवाद हो रहा है।
6. दृढ़ हृदय और मृदुल गात्र शब्द से किसकी ओर संकेत है?  
उ०- दृढ़ हृदय और मृदुल गात्र शब्द से भरत की ओर संकेत है।
7. किस पात्र को महास्वार्थ ने घेर लिया था?  
उ०- कैकेयी को महास्वार्थ ने घेर लिया था।
8. युग - युग तक कौन - सी कठोर कहानी चलती रहे?  
उ०- युग - युग तक यह कठोर कहानी चलती रहे कि रघुकुल में एक अभागिन रानी थी।
9. रानी कैकेयी को जन्म - जन्मान्तर क्या सुनना पड़ेगा?  
उ०- रानी कैकेयी को जन्म - जन्मान्तर तक यह सुनना पड़ेगा कि उस कैकेयी को धिक्कार है, जिसे महास्वार्थ ने घेर लिया था।
10. 'गात्र' व 'नरदेही' शब्द का अर्थ स्पष्ट कीजिए।  
उ०- गात्र शब्द का अर्थ है - शरीर।  
नरदेही - प्रजाजन अथवा लोग।
11. कैकेयी स्वयं को धिक्कारती हुई क्या कहती है?  
उ०- अभी तक लोग यही कहते आ रहे थे कि पुत्र भले ही कुपुत्र हो जाय किन्तु माता कभी कुमाता नहीं होती।
12. कैकेयी के प्रायश्चित के बाद श्रीराम उससे क्या कहते हैं?  
13. कैकेयी के प्रायश्चित के बाद श्रीराम उनसे कहते हैं कि जिस माता ने भरत जैसे भाई को जन्म दिया, वह सौ-सौ बार धन्य है।  
14. प्रभु राम के साथ कैकेयी के अपराध का अपमार्जन करती हुई सभा क्या चिल्ला उठी?  
उ०- प्रभु राम के साथ कैकेयी के अपराध का अपमार्जन करती हुई सभा चिल्ला उठी कि भरत जैसे पुत्र को जन्म देने वाली माँ सौ-सौ बार धन्य है।
15. कैकेयी स्वयं को धिक्कारती हुई क्या कहती है?  
उ०- कैकेयी स्वयं को धिक्कारती हुई कहती है कि जन्म-जन्मान्तर तक मेरे प्राण यही सुनते रहेंगे कि मैंने स्वार्थवश अनुचित कार्य किया।

5. "हा! लाल? उसे भी आज गमाया मैंने,

विकराल कुयश ही यहाँ कमाया मैंने।

निज स्वर्ग उसी पर वार दिया था मैंने,

हर तुम तक से अधिकार लिया था मैंने।

पर वही आज यह दीन हुआ रोता है;

शंकित तब से धृत हरिण - तुल्य होता है।

श्रीखण्ड आज अंगार - चण्ड है मेरा,

तो इससे बढ़कर कौन दण्ड है मेरा॥



1. रेखांकित अंश की व्याख्या कीजिए।

उ०- वही मेरा पुत्र आज दीन - हीन होकर रुदन कर रहा है। वह पकड़े हुए हिरन की भाँति सबसे भयभीत है। चन्दन के समान शीतल स्वभाववाला मेरा पुत्र भरत जलते हुए अंगारे के समान प्रचण्ड हो रहा है। इससे बढ़कर दण्ड मुझ अभागी माँ के लिए और क्या हो सकता है कि मेरा पुत्र ही मुझसे कुपित है। अतः मुझे और बड़ा दण्ड न दो।

- भाषा - साहित्यिक खड़ीबोली।
- शैली - प्रबन्धा।
- अलंकार - उपमा एवं अनुप्रास।

• रस - शान्ति।

• शब्दशक्ति - दृक्षणा।

• गुण - प्रसादा।

www.gyansindhuclasses.com

2. कैकेयी ने भरत को खोने के सन्दर्भ में श्रीराम से क्या कहा?

कैकेयी ने श्रीराम से कहा कि मैंने आज अपने उस पुत्र को भी खो दिया है, जिसके लिए मैंने यह कुकृत्य किया है। अपने इस कृत्य से मैंने 'भयंकर अपयश ही प्राप्त किया है।

3. कैकेयी ने भरत के रुदन और उसके भय के सम्बन्ध में क्या कहा?

कैकेयी ने श्रीराम से कहा कि आज भरत दीन - हीन होकर रुदन कर रहा है। वह आज पकड़े हुए हिरन की भाँति सबसे भयभीत है।

4. अपने दण्ड के सम्बन्ध में कैकेयी ने अन्त में श्रीराम से क्या कहा?

अंत में कैकेयी ने कहा कि मेरा पुत्र ही मुझसे पर क्रोधित है इससे बढ़कर और कौन सा दंड मुझ अभागन के लिए हो सकता है, अतः अब आप मुझे दंड न दो।

जल पंजर-गत अब अरे अधीर, अभागे,

वे ज्वलित भाव थे स्वयं तुझीमें जागे।  
पर था केवल क्या ज्वलित भाव ही मन में?  
क्या शेष बचा था कुछ न और इस मन में?  
कुछ मूल्य नहीं वात्सल्य-मात्र, क्या तेरा ?  
पर आज अन्य-सा हुआ वत्स भी मेरा।  
थूके, मुझ पर त्रैलोक्य भले ही थूके,  
जो कोई जो कह सके, कहे, क्यों चूके?  
छीने न मातृपद किन्तु भरत का मुझसे,  
रे राम, दुहाई करूँ और क्या तुझसे?

1. पद्यांश का सन्दर्भ लिखिए।

उत्तर- सन्दर्भ- प्रस्तुत पद्यांश 'मैथिलीशरण गुप्त' द्वारा रचित महाकाव्य 'साकेत' के आठवें सर्ग से हमारी पाठ्य-पुस्तक में संकलित 'कैकेयी का अनुताप' शीर्षक से उद्धृत है।

2. रेखांकित अंश की व्याख्या कीजिये-

उ०- रेखांकित अंश की व्याख्या- कैकेयी अपने पश्चाताप को व्यक्त करते हुए मन को सम्बोधित करती हुई कहती है कि "मेरे मन के भीतर स्थित मन, घर में ही आग लगाने वाले भाव तेरे अन्दर जागे थे। इसलिए इस शरीर की ठठरी के भीतर जलने वाली आग में अब तू ही जला।" इसके तुरन्त बाद कैकेयी प्रश्न करती हुई कहती है कि क्या उस क्षण मेरे मन में ईर्ष्या का भाव ही भरा हुआ था? क्या मेरे हृदय में कोई अन्य भाव विद्यमान नहीं था? पुत्र के प्रति मेरे मन में जो वात्सल्य भाव था, क्या उसका कोई मूल्य नहीं है?

3. 'अन्य-सा हुआ वत्स भी मेरा' का आशय स्पष्ट करते हुए अलंकार का नाम लिखिए।

उ०- 'अन्य-सा हुआ वत्स भी मेरा' का आशय यह है कि जो माता अपने पुत्र की कल्याण-कामना में रत हो, किन्तु उसका पुत्र ही उस पर क्रोधित होकर उसे त्याग दे। कैकेयी कहती है कि यह मेरे लिए बहुत बड़ा दुर्भाग्य है, वही मेरा पुत्र पराया-सा हो गया है। इसमें उपमा अलंकार है।

4. पद्यांश में उल्लिखित रस का नाम लिखिए।

उ०- प्रस्तुत पद्यांश में शान्त रस है।



5. 'थूके, मुझ पर त्रैलोक्य भले ही थूके' का भाव स्पष्ट कीजिए।

उ०- कैकेयी अपने कृत्य पर पश्चाताप करते हुए कहती है कि भले ही तीनों लोक मुझ पर थूके, जिसके मन में जो कुछ आये, वह कहे और मेरा तिरस्कार करे किन्तु मेरा मातृ पद तिरस्कृत न हो। यहाँ पर कवि मातृत्व पद को प्रतिष्ठित रहने का भाव व्यक्त किया है।

6. वे ज्वलित भाव किसमें जगे थे?

उ०- ज्वलित भाव कैकेयी के शरीर में जगे थे।

7. पश्चाताप की अग्नि में कौन जल रहा है?

उ०- पश्चाताप की अग्नि में कैकेयी जल रही है।

[www.gyansindhuclasses.com](http://www.gyansindhuclasses.com)



[www.gyansindhuclasses.com](http://www.gyansindhuclasses.com)